

ابوبکر و عمر سید اکہول اہل الجنتہ

حدیث مذکور پر علامہ عاری کے اعتراض اور ان کا

جواب باصواب

قولہ۔ بحوالہ سائل کہ یہ حدیث صحیح السنن میں منقول ہی نہ۔ علامہ صاحب موصوف
فرماتے ہیں کہ صحاح میں اس روایت کا منقول ہونا تو بزرگ بحث ہو گا جب اسکی صحت ثابت
ہو جائے۔ (ذوالفقار ۲۲ اپریل ۱۹۱۸ء)

اقول۔ کیا خوب جواب باصواب ہے۔ سوال از آسمان جواب از زمین کا منقولہ غالباً
اسی محل پر کسی نے کہا ہو گا۔ محقق ابن خلدون والابو معیار عجیب آپنے اس حدیث کے جواب
میں تجویز فرمایا ہے۔ بیشک قابل داد ہے۔ مگر کاش کہ اپنی احادیث کے متعلق بھی آپ دوسروں
کو اس کی اجازت دیا کریں۔ لیکن اس کی امید ہرگز نہیں۔

عام طور پر سب سے پہلے کسی حدیث کی صحت کا سیار ہی ہے کہ آیا وہ فریقین کی کسی مسلمہ اور
اعلیٰ طبقہ کی کتب حدیث میں مروی ہے یا ادنیٰ طبقہ کی کتابوں میں۔ سو لازم تھا کہ آپ سائل
کو یہ جواب دیتے کہ یہ حدیث صحیح السنن میں مروی ہے یا نہیں ہے۔ اگر آپ کو اس اعتراض
سے شرم آتی ہے۔ تو لیجئے میں عرض کر دیتا ہوں کہ یہ حدیث ترمذی ابن ماجہ میں موجود ہے۔
ترمذی میں انس رضی اللہ عنہ سے اور ابن ماجہ میں خود جناب علی علیہ السلام سے دیکھو مشکوٰۃ
عربی باب مناقب ابی بکر و عمر۔ مطبوعہ مکتبہ دار محمدی ۱۳۱۳ھ ص ۵۵۲

قولہ۔ دراصل یہ روایت مقابل میں رکھی گئی ہے۔ اس حدیث متفقہ فریقین کے جو
حسنین علیہما السلام کے حق میں ہے۔ الحسن والحسین سید اہل الجنتہ۔
(متفق علیہ)

اقول - علامہ صاحب یہ مقابلہ لی خوب فرمائی ہے۔ ایسی ہی جدت طرازیں ہیں۔ تو
احادیث رسول مقبول صلی اللہ علیہ وسلم کا ضابطہ ہی نہ فقط ہے۔ بقول آپ کے تو ایک نیسائی معترض
کہہ بخند ہے۔ حدیث - ان فاطمة سیدۃ نساء اهل الجنة۔ جو حضرت فاطمہ الزہراءؑ
کے حق میں مشہور ہے۔ یہ مقابلہ میں رکھی گئی ہے۔ اس آیت کے جو مریمؑ علیہا السلام کے
حق میں قرآن میں وارد ہے۔ واصطفانا علی نساء العالمین (سورہ آل عمران) اور اس کی
طرح اگر کوئی سائل آپ سے دریافت کر بیٹھے کہ خود حدیث احسن و اکملین سید اشباب اہل الجنة
مقابلہ میں رکھی گئی ہے۔ اس حدیث کے جو رسول اللہ صلی اللہ علیہ وسلم نے بقول قاضی
نور اللہ شوستری اپنے پسر عمر و برادر رضاعی حضرت ابو سفیان اکارث بن عبد المطلب رضی اللہ
عنه کے حق میں ارشاد فرمائی۔ کہ ابو سفیان اکارث سید فیتان اہل الجنة۔ دیکھو مجالس المؤمنین ترجمہ
ابو سفیان اکارث۔ یعنی ابو سفیان اکارث جو ان ہیشت کے سردار ہیں۔ تو خدا جلنے آپ
کیا جواب دیں۔ اور ظاہر ہے کہ ایک شخص کی سرداری بمقابلہ دوسروں کے عقلاً و ثقیلاً زیادہ
مستحسن بھی ہے۔

علامہ صاحب! بالفرض مانا کہ یہ حدیث سنیوں نے ابوبکرؓ کی خاطر گھڑ لی ہے۔ کیونکہ سنیوں کے
نزدیک وہ خلیفہ بلا فصل ہیں رسول اللہ صلی اللہ علیہ وسلم کے۔ لیکن یہ فرامیے کہ صحاح
السنن میں جہاں جناب علیؓ علیہ السلام کے حق میں حدیث مذکور ہے۔ علیؓ متی و امامن علیؓ۔
جناب عباس رضی اللہ عنہ کے حق میں بھی وارد ہے۔ العباس متی و امامن رضی اللہ عنہما۔ کیا
یہ بھی سنیوں نے جناب علیؓ علیہ السلام کے مقابلہ کے واسطے رکھ دی ہے۔ اور اسی طرح
زید بن عارث رضی اللہ عنہ کے حق میں جو حدیث ہے کہ آنحضرتؐ نے ان کے حق میں فرمایا۔ انت
اخونا و مولانا۔ بخاری۔ باب مناقب زید بن عارث رضی اللہ عنہ صلی اللہ علیہ وسلم کہ تم ہمارے
بھائی اور مولا ہو۔ حالانکہ زید آنحضرتؐ صلی اللہ علیہ وسلم کے غلام تھے۔ کیا یہ بھی مقابلہ
میں رکھی گئی ہے۔ حدیث - من کنت مولاً فعلیؑ مولاً (رواہ الترمذی) کے
آخر تعصب کی بھی کوئی حد مونی چاہیئے ؟
پھر آپ نے جو حدیث سید اشباب اہل الجنة کو صحیح اور متفقہ فریقین کہا ہے۔ اکی کیا وجہ

کیا آپ کا یہ منہ اڑھتیں۔ کہ یہ حدیث تو صحیح ہے۔ لیکن سید اکہول اہل الجنتہ والی صحیح نہیں ہے
لیکن آپ کو اور آپ کے شیعوں کو معلوم ہو کہ یہ دونوں حدیثیں جیسے کہ مشکوٰۃ شریف سے وضع
ہے۔ صحیح ترمذی میں وارد ہیں۔ بلکہ سید اکہول اہل الجنتہ ابن ماجہ میں بھی ہے۔ اور جناب
علی علیہ السلام سے مروی ہے۔ اور سید شباب اہل الجنتہ کے آخر میں لکھا ہے۔ رواد الترمذی
وقال هذا حدیث غریب۔ دیکھو مشکوٰۃ باب مناقب اہل البیت رضی اللہ عنہم ۵۶۳ بایں ہمہ خدا
جائے اپنے اس کو صحیح اور بلکہ (متفق علیہ) کس بناء پر رکھ دیا ہے۔ حالانکہ آپ بخوبی جانتے ہیں
کہ اہلسنت کے ہاں متفق علیہ اس حدیث پر کھانا ہے۔ جو بخاری و مسلم دونوں میں ہو۔ کیا آپ
ثابت کر سکتے ہیں کہ یہ حدیث بخاری و مسلم دونوں میں آئی ہے؟

قولہ۔ کہول جمع کہل بالفتح ہے۔ یہ سطر عمر سیدہ برہہ کے آدمی پر متعلق ہوتا ہے
اقول۔ کیا اچھا ہوتا اگر اس معنی کو کسی کتاب لغت حدیث یا لغت عرب کے حوالے سے سچ
اصل عبارت آپ زبیر ارقام فرماتے۔ میں مشکور ہوں گا۔ اگر آپ کہل کے معنی عمر سیدہ
بورجہ اور پھر حضرت کے ساتھ جیسے کہ اپنے اس معنی کو اپنے مفید مطلب پاکر رکھ دیا ہے۔ دوچار
کتاب لغات عرب کے ثابت فرمائیں گے۔ دیکھئے لفظ کہل کے معانی میں غرض کہ انہوں نے۔

(۱) منہتی الارب میں ہے۔ مردنا شانزده سال قدش است و از شانزده تاسی و درو شباب
و از سنی دو تا پنجاہ سال کہل پس اس شیخ۔ بنت کہل۔ گیاه بیابان درازی ریدہ و سخت
گردیدہ و شکوفہ برآمدہ۔ اکتہال۔ گل کردن مرغزار۔ يقال فلاں کاہل بنی فلاں۔ آئے
عہد ہم فی اللمات سید ہم فی اللمات۔ و فی الحدیث کاہل معنوی علیہا محل۔ زیر لفظ کہل نشانی ۱۶۱
منہتی الارب مطبوعہ مصطفائی لاہور ۱۸۹۶ء

یعنی مرد سولہ برس کی عمر تک حدیث کہلاتا ہے۔ سولہ سے بیس برس تک شباب اڑھتیں
پچاس سال تک واسے کہ کہل اس کے بعد اس کو شیخ کہتے ہیں۔ بنت کہل کے معنی میں جنگل
کا گھاس جو لمبا اور سخت ہو جائے۔ اور جس کا شکوفہ نکل آئے۔ اکتہال کے معنی میں چراگا
کا پھولنا۔ اور کہا جاتا ہے کہ فلاں شخص فلاں قبیلہ کا کاہل ہے۔ تو اس سے یہ مراد ہوتی ہے
کہ وہ جوان کی مصائب اور مشکلات کے وقت ان کا چیدہ اور سردار ہو۔ اور حدیث میں ہے

قبیلہ منقر کا سردار اور اسی پر دار و مدار ہے

(۲) قاموس میں ہے۔ دیروزی من کا اہل لے قروج قالہ اراد الحمد معہ صلہ اللہ علیہ وآلہ وسلم دیکھو قاموس جلد ۲ مطبوعہ نوکشتور جلد ۳ زیر لفظ کہل۔

گویا منجد دیگر معانی کے اسکے معنے دو لھا بننا بھی ہیں

(۳) تفسیر خازن میں ہے۔ وقال مجاہد الکھل الحکیم والعرب تدم الکھولت لانھا حالۃ الوسطی فی احتناک السن واستحکام الحقل وجودۃ الرائی والتجربۃ۔ زیر آیت ویکلم الناس فی المجد وکھلاً۔

یعنی مجاہد فرماتے ہیں کہ کہل کے معنے حکیم یعنی دانا ہے۔ اور عرب کے لوگ کہولت کی تصریف کرتے ہیں۔ کیونکہ انہ روئے مضبوطی عمر و تجربۃ کاری عقل و عمدگی رائے و تجربہ کے ہی وقت حالت درمیانی کا ہے۔ یعنی اس عمر میں نہ نوا نشان نوجوان کی طرح نا تجربہ کار و خود پسند و خود رائے ہوتا ہے۔ اور نہ عمر رسیدہ بوڑھوں کی طرح حواس باختمہ و در ماندہ و مختل ہوتا ہے

(۴) مجمع البحار میں ہے۔ الکھل من الرخال من زاد علی ثلاثین سنۃ الی الاربعین وقیل من ثلاث وثلاثین الی الخمسین۔ مجمع البحار مطبوعہ نوکشتور جلد ۲۳۲۲ یعنی مردوں میں جو تیس برس سے متجاوز ہو جائے۔ چالیس سال تک اسکو کہل کہتے ہیں اور ۳۳ برس سے ۵۰ برس تک واسے کو بھی کہتے ہیں۔ دیکھئے اس لفظ میں اور اس کے مشتقات میں کوئی مذموم مفہوم نہیں پایا جاتا۔ بلکہ ہر ایک پہلو سے تحسین ثابت ہوتی ہے۔

قولہ۔ جب بالاتفاق یہ ثابت ہے کہ بہشت میں رب جوان ہونگے۔ اور سارے بہشت میں ایک بوڑھا بھی نہ ہوگا۔ تو پھر کچھ میں نہیں آتا۔ کہ دونوں خلافت تک کون سے بہشت کے بوڑھوں کے سردار قرار پائیں گے۔

اقول۔ بالاتفاق کہنے کا جب مزہ ہو کہ آپ اپنی کتب احادیث میں بھی کچھ انہما فرمائیں پہلے تو ہم اعتبار بھی کر لیتے۔ مگر تمہیں کے معنے عمر رسیدہ بوڑھا جو اپنے فرامائے ہیں۔ اس کے آپ کی یادداشت اور حافظہ کا اعتبار نہیں رہا۔ اگر آپ اور آپ کے معتقدین ہر ایک اعتراض اور ہر ایک دعوے کو اصل کتب و اربعین سے دیکھ کر پیش کیا کریں۔ تو بہشت سے مسائل خود بخود

جل ہو جائیں۔ اور اس قدر قلم فرمائیوں کی ضرورت بھی نہ رہے۔ دیکھئے اسی لفظ کھل کے غلط معنی۔ بے آپ کو اصلیت و حقیقت سے کہاں تک دور جاکھینکا ہے رکھل کے معنی آپ نے وہ کر دئے۔ جو عرب کی لغت میں لفظ شیخ کے ہیں۔ یہ کتنے افسوس کی بات ہے کہ آپ جیسے بزرگواروں سرکاروں۔ شریعتداروں سے ایسی فاش غلطیاں سرزد ہوں۔ زیادہ حد ادب و آدم برسر مطلب۔

جناب علامہ صاحب! آپر میں ثابت کر چکا ہوں کہ کھل کے معنی عقلمند اور حکیم کے بھی ہیں۔ اور یہ ایک فاضل امام قرأت و تفسیر تابعی (مجاہد) سے منقول ہیں۔ اس کے مطابق جب اس حدیث کے معنی عقلمندوں کے سردار کئے جائیں۔ تو فرمایئے پھر بھی یہ آپ کی طرح وقوع جو ایک حدیث صحیح رسول اللہ صلی اللہ علیہ وسلم کے متعلق ہے۔ بدستور قائم رہی؟ ہرگز نہیں۔

قولہ۔ بالفرض پشت میں بوڑھوں کا ہونا تسلیم بھی کر لیا جائے۔ تو پھر دونوں خلافت مابین بوڑھوں کے ہی سردار ہونگے۔ جوان اور بچوں کے نہیں۔ صرف بوڑھوں پر سرداری مل جانے سے کون سا فخر حاصل ہو سکتا ہے۔

اقول۔ اب جبکہ آپ نے بوڑھوں کا پشت میں ہونا تسلیم کر لیا ہے۔ تو اس تسلیم کے ہوتے ہوئے یہ اعتراض بالکل بے معنی معلوم ہو گیا ہے۔ کیونکہ ایک معمولی سمجھ کا انھن بھی جانتا ہے کہ بوڑھے کو جوان پر ضرور فضیلت ہوتی ہے۔ اور اسی طرح جوان کو بچوں پر۔ پس جو بوڑھوں کا سردار ہو گا۔ ضرور ہے کہ جوانوں کے سردار اس کے ماتحت ہوں نہ وہ ان کے بقول آپ کے جوانوں کا سردار علیحدہ ہونا چاہیئے۔ اور بچوں کا سردار علیحدہ۔

قولہ۔ تعمق و غور سے دیکھو۔ تو دونوں خلافت مابین کے لئے یہ روایت کسر شان کا باعث ہوتی ہے۔ حالانکہ منصب خلافت کا اقتضاء تو ہونا چاہیئے تھا کہ پیغمبر صلی اللہ علیہ وسلم ان کو جملہ خلائق صغیر و کبیر بڑا و پیر کا سردار قرار دیتے۔ نہ صرف بوڑھوں کی سرداری کے لئے ان کو منتخب فرماتے۔

اقول۔ یہ سب غلط فہمی آپ کو کھل کے غلط معنی کرنے سے لگی ہے۔ خداوند کریم

آپ کو تعصب کیا جاسے بچائے۔ اور فوراً بصیرت عطا فرمائے۔ جس کی پہل کے معنی دانا اور حکیم کے بھی ہیں جیسے مجاہد کا قول ہے۔ اور نیز محققین اہل سنت نے پہلے سے اس حدیث کے متعلق اسی معنی کو پنا فرمایا ہے۔ دیکھو مجمع البحار زیر لفظ کھل۔ تو آپ کی یہ ساری جرح بالکل بے حقیقت و بے وقعت رہ جاتی ہے۔ رسول اللہ ﷺ علیہ وسلم کے بعد جو بزرگوار داناؤں اور عقلمندوں کے سردار ہیں۔ خود اظہر من الشمس ہے کہ وہ جماعہ خلائق صغیر و کبیر۔ بزرگ و پیر کے سردار ہونگے۔ بوڑھے اور جوان کا قوسواں ہی درمیان سے جاتا رہا ہے۔

جناب علامہ صاحب! ایک طرف ہم دیکھتے ہیں کہ بہشت میں سب بحالت شباب داخل ہونگے۔ جن کی عمر ۳۰ یا ۳۲ برس کی سی ہوگی۔ دوسری طرف ہم دیکھتے ہیں کہ یہ حدیث معتبر کتب حدیث میں وارد ہے۔ جس کے راوی بھی جناب علی علیہ السلام اور انس رضی اللہ عنہ جیسے ہیں اور اس نبی کریم کے وہاں مبارک سے نکلے ہوئے ہے۔ جو فخریہ فرماتے ہیں کہ مجھ کو خدا نے جامع کلمات کہنے کی توفیق دی ہے۔ پس بحیثیت امیر ہونے کے کیا ہمارا فرض نہیں کہ حدیث کو غلط قرار دینے سے پہلے یہ خیال کریں کہ آیا اس بڑے مفہوم کے علاوہ کوئی اور معنی بھی اس لفظ یا اس حدیث کے نکل سکتے یا نہ۔ کیونکہ ایک ایسی معتبر حدیث کے غلط اور جھل قرار دینے سے پہلے قرین قیاس یہ امر ہے کہ شاید ہمارے فہم قاصر کا ہی قصور ہو۔

قال۔ اگر یہ کہا جائے کہ اس سے دنیا کا بہشت مراد ہے۔ جس میں بوڑھے بھی ہیں۔ جوان بھی۔ بچے بھی۔ مگر ہم اس کو بھی باعث فضیلت و فخر نہیں سمجھتے۔ کیونکہ دنیا کا بہشت تو ہر مومن کے لئے ایک زندان و سجن ہے۔

اقول۔ ایسی صاف اور آسان حیرت کی ہر قسم تاویلات رکیکہ بغیر جناب والا شاید ہی کسی شیعہ فاضل کو سوجھی ہوگی۔ دنیا کے بہشت کے متعلق جہاں تک کتب فریقین میں لکھا گیا۔ میں یہ عرض کر سکتا ہوں کہ سنی اس دنیا میں کسی مستقل بہشت کے موجود ہونے کے شاید ہی قائل ہوں۔ بلکہ برخلاف اسکے شیعوں کی معتبر کتابوں میں دیکھا ہے کہ کونہ کے آس پاس شیعوں کا بہشت ہے۔ اور اس کا نام وادی السلام ہے۔ جہاں تمام مومنین شیعہ

کی اردو آج جمع ہوتی ہیں۔ اصل روایت بھی عرض کر دیتا ہوں۔ وما من مؤمن یموت فی بقعة من بقاع الارض وقیل لروحہ الحق یوادی السلام وانھا البقعة من جنة عدن
 * * * * * واین وادی السلام قال ظہر الکوفہ۔ دیکھو کتاب گوہر مراد لاجبی فصل ہفتم باب چہارم از مقالہ سوم مطبوعہ ایران۔

غالباً آپ کو انکار نہ ہو گا کہ کوئی اسی دنیا میں ایک شہر کا نام ہے۔ پس جو بہشت اس کے قریب و جوار میں ہو گا۔ وہ دنیا کا ہی بہشت کہلائیگا۔ لیکن جو فتویٰ آپ نے اسکے متعلق جوش تعصیب میں دیدیا ہے۔ کہ وہ ہر مؤمن کے لئے زندان اور جہنم ہے۔ خدا جانے اس یاد دہانی کے بعد بھی آپ اس پر قائم رہینگے یا پھسل جائینگے۔

سرکار علامہ صاحب! آپ نے دنیا کا بہشت تجویز کر کے اس حشر کی تغلیط کرنی چاہی تھی لیکن شک ہے کہ اس میں بھی آپ کی اپنی ہی غلطی ثابت ہوئی۔ لیکن اگر حقوڑا سا انصاف سے کام لیتے۔ اور اس حشر کے یوں منہ کی کر سیتے کہ دنیا میں جو لوگ سن بھولت کو پہنچ گئے ہیں۔ ابو بکر و عمر ان کے سردار ہیں۔ جب بھی کوئی برج نہ تھا۔ اگر آپ کے کسی مستفتی کے دل میں یہ دوسو سو پیدا ہوتا۔ کہ حدیث میں تو کمول اہل الجنتہ کا لفظ ہے۔ دنیا میں اہل جنت کہاں سے آئے تھے۔ تو ہم اس کو بڑی خوشی سے بتا دیتے۔ کہ آنحضرت صلی اللہ علیہ وسلم نے اپنے خاص جان نثاروں اور تابعداروں کو اسی دنیا میں ہی جنت کی بشارت دے دی تھی۔ جس کا ذکر حدیث مشہور عشرہ مشرہ میں ہے۔ جس کے راوی عبد الرحمن بن الاغص ہیں۔ کہ رسول صلی اللہ علیہ وسلم نے فرمایا تھا۔ عشرة فی الجنة النبی فی الجنة و ابو بکر فی الجنة و عمر فی الجنة و عثمان و علی و طلحة و عبد الرحمن بن عوف و الزبیر بن العوام الی آخرہ۔ دیکھو ابو داؤد مطبوعہ نامی کان پور ص ۶۳۹۔ واین ماجہ باب فضائل العشرہ رضی اللہ عنہم ص ۱۳۔

اگرچہ آپ نے اپنی طرف سے اس حدیث صحیح پر الٹی ب بھی جرح بہت کی ہے۔ مگر یقین ہے کہ انشاء اللہ نصف مزاج ناظرین پر بعد ملاحظہ تحریر ہذا آپ کی تحقیق کی اصلیت خود بخود کھل جائیگی۔ والسلام علی من اتبع الهدی۔

قادم حسین از کوئٹہ۔ ۲۰ جون ۱۹۱۶ء